



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງແຮງງານ ແລະ ສະຫວັດດີການສັງຄົມ
ຫ້ອງການ ຄະນະກຳມະການຄຸ້ມຄອງແຫ່ງຊາດ ເພື່ອແກ້ໄຂ
ລະເບີດບໍ່ທັນແຕກ ທີ່ຕົກຄ້າງ ຢູ່ ສປປ ລາວ

0599
ເລກທີ: /ຫຄຊກລ

ນະຄອນຫຼວງວຽງຈັນ, ວັນທີ: 29 SEP 2022

ໜັງສືລາຍງານ

ຮຽນ: ທ່ານ ຫົວໜ້າຫ້ອງການ ຄະນະກຳມະການຄຸ້ມຄອງແຫ່ງຊາດ ເພື່ອແກ້ໄຂລະເບີດບໍ່ທັນ
ແຕກທີ່ຕົກຄ້າງຢູ່ ສປປ ລາວ ທີ່ນັບຖື.

ເລື່ອງ: ຜົນສຳເລັດກອງປະຊຸມກຸ່ມວິຊາການໂຄສະນາສຶກສາຄວາມສ່ຽງໄພຈາກ ລບຕ ປະຈຳໄຕ ມາດ
03, ປີ 2022

- ອີງຕາມ ຂໍ້ຕົກລົງ ລັດຖະມົນຕີ ກະຊວງແຮງງານ ແລະ ສະຫວັດດີການສັງຄົມ ສະບັບເລກທີ 3639/
ຮສສລົງວັນທີ 21 ກັນຍາ 2018 ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງ ຫ້ອງການ ຄະນະ
ກຳມະການຄຸ້ມຄອງແຫ່ງຊາດ ເພື່ອແກ້ໄຂບັນຫາລະເບີດບໍ່ທັນແຕກ ທີ່ຕົກຄ້າງ ຢູ່ ສປປ ລາວ.
- ອີງຕາມ ແຜນການເຄື່ອນໄຫວ ປະຈຳໄຕມາດ 03 ຂອງໜ່ວຍງານໂຄສະນາສຶກສາຄວາມສ່ຽງໄພ ຈາກ
ລບຕ ຫ້ອງການ ຄຊກລ.

ໜ່ວຍງານໂຄສະນາສຶກສາຄວາມສ່ຽງໄພຈາກ ລບຕ ຫ້ອງການ ຄະນະກຳມະການຄຸ້ມຄອງແຫ່ງຊາດ ເພື່ອແກ້ໄຂ
ລະເບີດບໍ່ທັນແຕກ ທີ່ ຕົກຄ້າງ ຢູ່ ສປປ ລາວ ຂໍຖືເປັນກຽດຮຽນມາຍັງທ່ານເພື່ອຊາບກ່ຽວກັບຜົນສຳເລັດກອງປະຊຸມກຸ່ມ
ວິຊາການໂຄສະນາສຶກສາຄວາມສ່ຽງໄພຈາກ ລບຕ ປະຈຳໄຕມາດ 03 ປີ 2022. ກອງປະຊຸມດັ່ງກ່າວໄດ້ຈັດຂຶ້ນໃນຕອນ
ເຊົ້າ ຂອງວັນທີ 23 ກັນຍາ 2022, ໂດຍການເປັນປະທານຂອງ ທ່ານ ບຸນເພັງ ສີສະຫວັດ ຮອງຫົວໜ້າຫ້ອງການ ຄຊກລ
ທີ່ຫ້ອງປະຊຸມ ຫ້ອງການ ຄຊກລ ເຊິ່ງລາຍລະອຽດມີດັ່ງລຸ່ມນີ້:

1. ຈຸດປະສົງ.

- ເພື່ອລາຍງານການເຄື່ອນໄຫວ ການຈັດຕັ້ງປະຕິບັດວຽກງານ ໂຄສະນາຜົນຮ້າຍຂອງ ລບຕ 9 ເດືອນ;
- ເພື່ອລາຍງານກ່ຽວກັບການເກີດອຸປະຕິເຫດຈາກ ລບຕ ;
- ເພື່ອແລກປ່ຽນບົດຮຽນໃນການປະຕິບັດວຽກງານຕົວຈິງ ຂອງບັນດາອົງການປະຕິບັດງານ ແລະ ເພື່ອ
ຕິດຕາມຊຸກຍູ້ການຈັດຕັ້ງປະຕິບັດຂອງບັນດາອົງການປະຕິບັດງານ;
- ປຶກສາຫາລືກ່ຽວກັບການເກັບກຳຂໍ້ມູນ ແລະ ລາຍງານເຂົ້າຖານຂໍ້ມູນແຫ່ງຊາດ;
- ປຶກສາຫາລືກ່ຽວກັບແຜນປີ 2023 ຂອງວຽກງານໂຄສະນາສຶກສາຄວາມສ່ຽງໄພຈາກ ລບຕ ;
- ປຶກສາຫາລືກ່ຽວກັບຂະບວນການສ້າງແຜນການໂຄສະນາຜົນຮ້າຍຂອງ ລບຕ ສຳລັບປີ 2022 -2025 ;

2. ຜູ້ເຂົ້າຮ່ວມກອງປະຊຸມ

ກົມສື່ມວນຊົນ ກະຊວງຖະແຫຼງຂ່າວ ວັດທະນະທຳ ແລະ ການທ່ອງທ່ຽວ, ກົມຂະບວນການ ສູນກາງ ຊາວໜຸ່ມ ປະຊາຊົນປະຕິວັດລາວ, ກອງກວດກຸ້ລະເບີດເພື່ອມະນຸດສະທຳ ກອງທັບ58 ກະຊວງປ້ອງກັນ ປະເທດ, ວິທະຍຸກະຈາຍສຽງແຫ່ງຊາດ, ໂຄງການເກັບກຸ້ລະເບີດແຫ່ງຊາດລາວ, ອົງການເພື່ອມະນຸດສະທຳ ແລະ ການມີສ່ວນຮ່ວມ (HI), ອົງການ ຮາໂລທັດ, ອົງການແມັກປະຈຳແຂວງຊຽງຂວາງ (MAG), ຊ່ຽວຊານ ຈາກ ອົງການສະຫະປະຊາຊາດເພື່ອການພັດທະນາ, ໜ່ວຍງານຖານຂໍ້ມູນຫ້ອງການ ຄຊກລ.

3. ການດຳເນີນກອງປະຊຸມ

ກອງປະຊຸມແມ່ນດຳເນີນໄປຕາມວາລະ ຮັບຟັງການລາຍງານການເຄື່ອນໄຫວວຽກງານໂຄສະນາສຶກສາຄວາມ ສ່ຽງໄພຈາກ ລບຕ ຂອງບັນດາກະຊວງ ແລະ ອົງການປະຕິບັດງານລຸ່ມນີ້:

ການເຄື່ອນໄຫວໄລຍະ 9 ເດືອນຕົ້ນປີຂອງໜ່ວຍງານໂຄສະນາສຶກສາຄວາມສ່ຽງໄພຈາກ ລບຕ ຫ້ອງການ ຄຊກລ ແລະ ແຜນວຽກຈຸດສຸມປະຈຳໄຕມາດ 04, 2022. ຄວາມຄືບໜ້າ ໃນການພັດທະນາ ແຜນການໂຄສະນາສຶກສາຄວາມ ສ່ຽງໄພຈາກລະເບີດບໍ່ທັນແຕກທີ່ຕົກຄ້າງຢູ່ ສປປ ລາວ, ສຳລັບປີ 2022-2025 ແລະ ການປັບປຸງ ມາດຕະຖານແຫ່ງຊາດ ວ່າດ້ວຍການແກ້ໄຂບັນຫາ ລບຕ ບົດທີ່ 13 ໃຫ້ທີ່ປະຊຸມໄດ້ຮັບຊາບ. ຕໍ່ຈາກນັ້ນກອງປະຊຸມກໍ່ໄດ້ຮັບຟັງລາຍງານ ການ ເກີດອຸປະຕິເຫດ ໃນໄລຍະ ເດືອນມັງກອນ ຫາ ເດືອນ ກັນຍາ ປີ 2022, ມີ 11 ຄັ້ງ ຮອດປະຈຸບັນຜູ້ໄດ້ຮັບເຄາະຮ້າຍ ຈຳນວນ 13 ຄົນ, ເສຍຊີວິດ 02 ຄົນ, ບາດເຈັບ 3 ຄົນ. ສາເຫດແມ່ນຍ້ອນການດັງໄຟ, ການຂຸດເພື່ອທຳການຜະລິດ ກະສິກຳ ແລະ ການຫລິ້ນລະເບີດ

4. ຜົນສຳເລັດຂອງກອງປະຊຸມ:

- ໄດ້ນຳສະເໜີກ່ຽວກັບການເຄື່ອນໄຫວ ແລະ ແຜນວຽກຈຸດສຸມວຽກງານໂຄສະນາສຶກສາຄວາມສ່ຽງໄພ ຈາກ ລບຕ ຫ້ອງການ ຄະນະກຳມະການຄຸ້ມຄອງແຫ່ງຊາດ ເພື່ອແກ້ໄຂລະເບີດບໍ່ທັນແຕກ ທີ່ ຕົກຄ້າງ ຢູ່ ສປປ ລາວ ;
- ໄດ້ຮັບຮູ້ຂໍ້ມູນຈຳນວນສະຖິຕິການເກີດອຸປະຕິເຫດ ແລະ ສາເຫດທີ່ພາໃຫ້ເກີດອຸປະຕິເຫດ ຈາກ ລບຕ ເພື່ອ ແລກປ່ຽນ ແລະ ປຶກສາຫາລື ເພື່ອສືບຕໍ່ປັບປຸງຮູບການໂຄສະນາຜົນຮ້າຍຂອງລະເບີດບໍ່ທັນແຕກ ເພື່ອປ່ຽນແປງພຶດຕິກຳ ແລະ ຫລຸດຜ່ອນອຸປະຕິເຫດຈາກ ລບຕ;
- ຜູ້ເຂົ້າຮ່ວມກອງປະຊຸມໄດ້ຮັບຮູ້ກ່ຽວກັບແຜນການເຄື່ອນໄຫວກິດຈະກຳໂຄສະນາສຶກສາຄວາມສ່ຽງໄພ ຈາກ ລບຕ ຂອງບັນດາອົງການປະຕິບັດງານ ອົງການ ເຫັດໄອ, ອົງການແມັກ, ກົມຂະບວນການ ສູນກາງ ຊາວໜຸ່ມ ປະຊາຊົນປະຕິວັດລາວ, ອົງການ ຮາໂລທັດ, ໂຄງການເກັບກຸ້ລະເບີດແຫ່ງຊາດ ແລະ ວິທະຍຸ ກະຈາຍສ່ຽງແຫ່ງຊາດ ເພື່ອແລກປ່ຽນຂໍ້ມູນຢູ່ໃນກອງປະຊຸມ;
- ຜູ້ເຂົ້າຮ່ວມກອງປະຊຸມໄດ້ຮັບຮູ້ກ່ຽວກັບສະພາບບັນຫາໃນການຈັດຕັ້ງປະຕິບັດກິດຈະກຳວຽກງານ.

5. ກອງປະຊຸມຕົກລົງດັ່ງນີ້:

- ໄດ້ເຫັນດີ ໃຫ້ມີການຈັດກອງປະຊຸມ ກ່ຽວກັບການທົບທວນ ສີ່ໂຄສະນາຜົນຮ້າຍຂອງ ລບຕ;
- ໄດ້ເຫັນດີ ໃຫ້ກົມຂະບວນການ ສູນກາງຊາວໜຸ່ມ ປະຊາຊົນປະຕິວັດລາວ ທີ່ໄດ້ຜະລິດສີ່ໂຄສະນາຜົນຮ້າຍຂອງ ລບຕ ຜ່ານທາງບົດເພັງ, ບົດລະຄອນ, ໂຕ້ວາທິທີ່ໄດ້ລົງໂຄສະນາທາງຢູ່ທຸບ ໃຫ້ເອົາຂໍ້ມູນດັ່ງກ່າວລົງ ກຸ່ມ ກອງປະຊຸມ TWG ເພື່ອແລກປ່ຽນຂໍ້ມູນກັບພາກສ່ວນອື່ນໆ.


6. ຂໍ້ສະເໜີ

- ໄດ້ສະເໜີໃຫ້ເພີ່ມກິດຈະກຳໂຄສະນາຜົນຮ້າຍຂອງລະເບີດບໍ່ທັນແຕກໃຫ້ມີຫຼາຍຮູບແບບ ເພື່ອໃຫ້ສາມາດເຂົ້າເຖິງເດັກນ້ອຍ ແລະ ຜູ້ໃຫຍ່ຢູ່ໃນເຂດພື້ນທີ່ມີຄວາມສ່ຽງ ເພື່ອປ່ຽນແປງພຶດຕິກຳ;
- ໃນການເຮັດສະປອດໂຄສະນາເປັນພາສາຊົນເຜົ່າ ສະເໜີໃຫ້ປະສານສົມທົບກັບກະຊວງຖະແຫຼງຂ່າວ ວັດທະນະທຳ ແລະ ທ່ອງທ່ຽວ ເຊິ່ງເປັນຜູ້ຄຸ້ມຄອງກ່ຽວກັບເລື່ອງນີ້;
- ຂໍໃຫ້ ໄປເບິ່ງຄືນ ວ່າຊົນເຜົ່າໃດມີອຸປະຕິເຫດຫລາຍກວ່າໜູ່ ເພື່ອເປັນບ່ອນອີງໃນການຜະລິດສະປອດໂຄສະນາເປັນພາສາຊົນເຜົ່າ;
- ສະເໜີ ໃຫ້ອົງການ Halo Trust ຮ່າງໜັງສືສະເໜີມາຫ້ອງການ ຄຊກລ ເພື່ອຂໍຜ່ານຮ່າງບົດເພັງ ທີ່ທາງອົງການໄດ້ແຕ່ງຂຶ້ນ;
- ຂໍສະເໜີ ໃຫ້ອົງການ Halo Trust ເຮັດເປັນບົດລາຍງານມາກ່ຽວກັບແບບຟອມການລົງເຄື່ອນໄຫວຂອງກິດຈະກຳ ໂຄສະນາສະບັບໃໝ່ທີ່ໄດ້ສະເໜີວ່າບໍ່ແທດເໝາະ ແລະ ສິ່ງໃຫ້ຫ້ອງການ ຄຊກລ;
- ຂໍໃຫ້ໜ່ວຍງານທີ່ກ່ຽວຂ້ອງປະສານຄືນກ່ຽວກັບ ຮ່າງຄຳສັ່ງເລກທີ 039/ນຍ ໃຫ້ເພີ່ມຊ່ວຍປະສານແຈ້ງຄືນ ເລື່ອງການຫ້າມມ້າງ, ຫ້າມຂາຍເຫລັກເສດ;
- ສະເໜີໃຫ້ໜ່ວຍງານໂຄສະນາສຶກສາຄວາມສ່ຽງໄພຈາກ ລບຕ ຫ້ອງການ ຄຊກລ ຂຶ້ນແຜນຝຶກອົບຮົມລະຄອນຕຸກກະຕາໂຄສະນາຜົນຮ້າຍຂອງ ລບຕ ໃຫ້ບັນດາອົງການປະຕິບັດງານ ທີ່ມີກິດຈະກຳລະຄອນຕຸກກະຕາ.

ດັ່ງນັ້ນ, ຈຶ່ງຮຽນລາຍງານມາຍັງທ່ານເພື່ອຊາບ ແລະ ໃຫ້ທິດຊີ້ນຳຕາມເຫັນສົມຄວນດ້ວຍ.

ປະທານກອງປະຊຸມ

ຜູ້ລາຍງານ



ບຸນເພັງ ສີສະຫວັດ

Mr Bounheng SISAWATI